

ÍTRÓTTARÁRIÐ

Februar:

Mánaðurin hjá finalunum

Bæði í hond- og flogbólti verða steypafinalurnar avgreiddar, og í báðum førum gerst talan um nakrar minnisríkar dystir

1. februar

Í einum rokmiklum dysti tryggjar VÍF sær atgongd til steypa-finaluna hjá monnum, tá teir eisini vinna seinna dystin móti Kyndli. Mótstøðuliðið í finaluni verður StÍF, sum vinnur sín dyst á Neistanum.

2. februar

Føroy ska fót bólt s landsliðið spælir málleysan javnleik ímóti Svøríki. Allan Simonsen er væl nøgdur um úrslitið. Tríggir leikarar, Súni Olsen, Andrew av Fløtum og Christian Høgni Jacobsen, fáa sín fyrsta landsdyst.

VÍF-kvinnurnar eru eisini í steypafinaluni, eftir at tær vinna trygt á Neistanum.

3. februar

15 ára gamli Ingi Højsted úr B36 fer á øðrum sinni til Onglands, har Arsenal vil hava hann til enn eina royndarvenjing.

6. februar

Hjá Stjørnuni hevur ikki gingið nakað serligt í seinastuni, og til dystin á Giljanesi var vanligi venjarin, Rógvi Nielsen, ikki við liðnum. Einki er tó at frætta um nakra uppsøgn av nøkrum slag.

Hálvi Klaksvíkingurin, Calix Blak, varð kosin besti spælarin í norskum kurvabólti í februar.

Mjøltnir tapir móti bæði Fleyr og ÍF í manshondbólti, og hevur nú brádliga mist tikið á ÍF í oddastríðnum. Hjá kvinnunum vinna bæði Mjøltnir og Dráttur trygt.

VB vinnur eisini seinnu hálv-finaluna á Stjørnuni, og er nú í steypafinaluni, har mótstøðuliðið verður VÍF.

Í talvlandskappingini eru trý lið nú jøvn í oddinum. Hvalvíkingar, klaksvíkingar og havnarmenn eru púra javnir.

7. februar

Longu áðrenn fót bólt skappingin byrjar, verður HB skert. Hans á Lag hevur brotið eitt bein í fótinum.

Í Danmark hevur FCK gjørt av at keypa 34 ára gamla Heine Fernandez at styrkja um álopið.

10. februar

Riggað verður til steypafinalur á Hálsi, har VÍF er favorittur hjá bæði monnum og kvinnum, men hvørki VB ella StÍF hava givið skarvin yvir frammanundan.

Í Flogbóltinum verður avgerandi dysturin millum Mjøltnir og Drátt á skránni í Klaksvík.

13. februar

Sum væntað vunnu VÍF kvinnurnar steypafinaluna á VB. Úrslitið



Flogbóltsfinalum hjá kvinnum gerst ein sannur gysari. Dráttur var á odda 2-0 móti Mjølni, men klaksvíkskvinnurnar fingu vent øllum á høvdið og vunnu dystin

gjordist 31-18 til einaráðandi oddaliðið. Hjá monnumur er spenningurin hinvegin stórur, og sleppa sær harvið upp á annað plássið í hondbólt skappingin.

16. februar

StÍF vinnur trygt á hoyvíkingum, og sleppa sær harvið upp á annað plássið í hondbólt skappingin.

17. februar

Steypafinalurnar í flogbólti eru á skránni, og líkt er til, at talan verður um tveir spennandi dystir. Hjá monnumur spæla Mjøltnir og ÍF, meðan Mjøltnir og Dráttur eru í finaludystinum hjá kvinnunum.

B36 hevur gjørt avtalu við nýggja telefonfelagið, Kall, sum skal verða høvuðsstuðul felagsins.

20. februar

Gunnleyp Berg skrivar føroyska ítróttasøgu, tá hon sum fyrsti føroyingurin er við til vinna útlenska steypafinalu. Hon spælir við íslendsku ÍBV, sum í finaluni vinnur á Haukar.

Í hondbóltinum stevna bæði liðini hjá VÍF við fullari ferð móti gullinum. Hjá monnumur er tó stórur spenningur um silvurmerkini, har StÍF styrkir sína støðu við at vinna á Kyndli.

Flogbóltsfinalurnar eru avgreiddar. Hjá monnum vinnur ÍF tryggan sigur á Mjølni, meðan kvinnufinalan gerst ein sannur gysari. Dráttur var annars á odda 2-0, men klaksvíkskvinnurnar fáa vent dystinum til egnan fyrimum.

Róðrarsambandið hevur sett sær fyri at fáa greiðu á, hvussu langir kappróðrarbátarnir kunnu verða, og fleiri feløg fáa boð um at stytta sínar bátar.

Føroyska unglingalandsliðið í talvi fær tvey heiðursmerki við sær úr Íslandi, har kappast hevur verið í NM.

Fót bólt skvinnurnar hjá Føroyum skulu á komandi Oyggjaleikum spæla ímóti Isle of Man, Ynos Mon og Cayman oyggjarnar.

21. februar

Føroysku flogbólt s útis etarnir í Frederiksberg standa seg væl, og hava tær enn møguleika at koma við í endaspælið.

B36 leggur fram ein ársroknskap, sum vísir heilar 700.000 kr. í yvirskti.

22. februar

Peter Schmeichel gevst á danska fót bólt s landsliðnum. Hann hevur ikki longu orku til krevjandi uppgávnurnar, sigst.

23. februar

VÍF kvinnurnar eru fyri stórum missi, tá Nicoleta Radu brýtur tryggan sigur á Mjølni, meðan kvinnufinalan gerst ein sannur gysari. Dráttur var annars á odda 2-0, men klaksvíkskvinnurnar fáa vent dystinum til egnan fyrimum.

Javnleiki móti Kyndli.

Mansliðið hjá VÍF tykist at vera í einum lítlum aldudali, men megna kortini at vinna tepran sigur á Neistanum.

FM fyri einstaklingar í talvi skal avgreiðast í Vestmanna. Hetta hevur Talvsambandið gjørt av.

27. februar

Kvinnurnar hjá Fossanesi fáa fyri fyrstu ferð stig í meistaraðeildini, tá tær vinna 3-1 á útí vølli móti Fleyr.

Yngru hondbólt s leikararnir spæla steypafinalur í Havn.

Havnin vinnur á Klaksvíkini í talvi, og liggja nú trygt á odda, tó at einki enn kann sigast at vera avgjört.

Tjaldursmenn eru um at koppa strandingum, men dysturin endar tó javnur, 28-28.

28. februar

Altíljóða fót bólt s samgongan, FIFA, setir í verk nýggjar reglur, sum millum annað viðføra, at bólturin kann flytast fram, um spælalarar ikki halda frástøðuregluna, tá fríspark skal takast.

Leiðarin á Fragð og Fimi, Jana Eidesgaard Thomsen, heldur, at føroysk ítróttarfólk gera alt ov lítið við styrkisvenjing.

ÍTRÓTTARÁRIÐ

Mars:

Fyrsti útisigurin

Føroyar vunnu fyri fyrstu ferð stig á útí vølli, tá Christian Høgni Jacobsen og Kurt Mørkøre skutu einastu málini í Luksemburg

1. mars

Í Runavík riggað tey høllina til, tí árliga stórkappingin í fimleiki skal haldað um vikuskiftið.

2. mars

Bæði kvinnur og menn úr Vestmanna økja um leiðsluna, tá tey vinna dystirnar ímóti Kyndli. Samstundis tapa menninir hjá StÍF móti Neistanum, so alt tykist mest sum avgjört.

FSF ger av, at heimadystirnir hjá fót bólt s landsliðnum skulu býtast javn ímillum Svangaskarð og Tórsvøll.

3. mars

Stjørnan sigur endaliga farvæl til gullið, tá tær tapa fyri Neistanum í Havn.

Allan Mørkøre hevur fingið skaða í fótliðið á venjingarleguni hjá landsliðnum í Spania.

6. mars

Vágamenn rigga til, nú fót bólt sárið nærkast, og aftur í ár verða helst fyra útlendskir leikarar at siggja á liðnum.

Fót bólt s dómarafelagið hevur havt aðalfund. Nýggir í nevndini eru Erling Eysturoy og Petur Hansen.

VÍF-kvinnurnar hølva VB av, tá seinasti avbjóðarin til gullið skal royna seg móti oddaliðnum. Í botninum togar Tjaldur seg upp, tá tær fyri fyrstu ferð vinna landskappingardyst í bestu kvinnudeildini.

Bæði Mjøltnir og Dráttur vinna í kvinnudeildini sínar dystir við 3-0, so enn er Dráttur eitt sett frammanfyri.

Havnar Tellingarfelag er føroyameistari. Hetta er greitt, eftir at havnarmenn vunnu dystin á kollfirðingum.

7. mars

Óli Holm er nývaldur formaður hjá Vágs Bóltfelag.

Norðoya Sparikassi hevur gjørt avtalu um at gerast høvuðsstuðul hjá Ægir.

9. mars

Eftir sigurin á Tjaldri eru menninir hjá VÍF bert fyra stig frá FM-heitinum. Strandingar á øðrum plássinum eru fullkomuliga uppsteðgaðir, og taptu fyri kollfirðingum.

10. mars

Fuglfirðingar hava nú møguleikan at tryggja sær gullmerkini í flogbólti. Hetta um teir vinna á Mjølni um vikuskiftið.

13. mars

ÍF vinnur á Mjølni í Klaksvík, og



Føroyar vinna 2-0 á Luksmeburg, og vinna sostatt fyri fyrstu ferð HM-undankappingardyst á útí vølli. Christian Høgni Jacobsen og Kurt Mørkøre skjóta føroysku málini seint í dystinum.

hava sostatt vunnið greipuni í hesum flogbólt sárinum. Hjá

kvinnum tykist avgerðin at biða til seinasta leikdag.

Fýra føroyskar gentur, sum búgva og venja í Danmark, hava ætlanir um at sleppa til HM í sonevndum outriggarum.

Talan er bert um stórsigar í kvinnuhondbólti, har VB, VÍF og Stjørnan øll vinna samførandi. Ikki minst er talan um sorl í Klaksvík, har Sóljan tapir 41-3. Hjá monnumur heldur VÍF framvegis fast, og eru teir nú bert ein sigur frá gullinum.

Tosað verður dúgliga í Danmark um, at Jákup Mikkelsen er ávegis til FCK. Í fyrsta umfarinum eftir vetrarsteðgin gerst støðan hjá Herfølge enn truplari, meðan FCK framvegis hevur fatur í oddinum.

Í klaksvíkskappingini í fót bólti vinnur HB finaluna á KÍ. GÍ fínnur dystin um triðja plássið á árinum.Mjøltnir veður nummar tvey, meðan TB fær bronsumerkini.

Ivasamt er, um John Petersen verður tøkur til komandi landsliðsuppgávurnar. Unnustan er sett at eiga, samstundis sum landsdystirnir móti Luksemburg og Russlandi verða leiktir.

14. mars

Allan Simonsen hevur tikið landsliðið út, og mong eru bilsin um, at Súni Olsen ikki finst millum nøvnini. Tað ger skaddi Jens Kristian Hansen heldur ikki, meðan Julian Johnsson hinvegin longu er komin seg eftir beinbrot.

15. mars

Tosið um John Petersen er steðgað, eftir at genta hansara, Arnbjørg Danielsen, átti ein son.

Ljósið vinnur stórkappingina í fimleiki á Hálsi.

heilt illa fyri í botnstríðnum.

22. mars

FSF tekur avgerð um, at yngstu liðini ikki skulu kappast um nakað meistaraheitið, men at denturin heldur skal leggjast á sosialu samveruna.

23. mars

So er VÍF meistarar hjá monnum. Teir vinna heimadystin á KÍf, og nú kann eingin røkka teimum. Í silvurstríðnum vinnur StÍF á Kyndli, so eisini her tykist tað mesta avgjört.

Elsta hondbólt s felagið í landinum, Neistin, fyllir 70 ár, og dagurin verður hátíðarhildin í Høllini á Hálsi.

24. mars

Úr Luksemburg, har landsliðið er statt, frættist, at enska Premier League-liðið, Bradford, vil hava fatur á Julian Johnsson.

Líkt er til, at Jákup á Borg fyri fyrstu ferð sleppur at byrja í týðandi dysti á føroyska landsliðnum, og annars er Súni Olsen tilkallaður, eftir at Uni Arge er farin heim við nógvum krími.

Uni er annars ikki einasti leikarin, sum er sjúkur, og hetta tykist vera størsta høvuðbrýggið hjá Allani Simonsen undan dystinum. Umframt Una eru bæði Fróði Benjaminsen og Sámál Joensen í seingini.

27. mars

Føroyar vinna 2-0 á Luksmeburg, og vinna sostatt fyri fyrstu ferð HM-undankappingardyst á útí vølli. Christian Høgni Jacobsen og Kurt Mørkøre skjóta føroysku málini seint í dystinum.

Lagið er tó ikki gott á øllum í landsliðsferðalagnum, tí heilt tiðliga í dystinum noyðist Todi

Jónsson út við skaða.

Landsliðið hevur nú lagt leiðina til Moskva. Her eru trupulleikar at fáa viðførið við av flogvøllinum, inntil nakrar dollarar skiftu eigara. Trupulleikar eru eisini við innferðarloyvvinum hjá Súna Olsen, sum noyðist at biða í eitt samdøgur.

VÍF slær FM-heitið fast, tá teir vinna á Neistanum. Somuleiðis vinnur kvinnuliðið úr Vestmanna á Neistanum.

28. mars

Allir mans eru tøkir til landsdystin móti Russlandi. Eisini Súni Olsen, sum kom eitt samdøgur ov seint til Moskva.

Í FCK er ítróttastjórin, Niels Christian Holmstrøm, alt annað enn blíður um, at Todi Jónsson enn eina ferð er komin skaddur heim eftir landsdyst.

29. mars

FSF er sinnað at gera nýggjan sáttmála við Allan Simonsen, men enn er ikki komið nakran veg í samráðingunum í so máta.

Tónarnir úr FCK verða alsamt hvassari, og nú siga teir, at FSF ansar ov illa eftir viðkvæmu lærvøddunum hjá Toda Jónsson.

30. mars

Føroyar tapa teput í Moskva. 1-0 er endaliga úrslitið, og hóast Allan Simonsen er nøgdur um avrikið, so er hann vónbrotin um, at sensatióin ikki fekst til haldar. Føroyar eiga annars eitt klárt brotspark tiðliga í dystinum, men dómarin tigur, tá Viector Onopko fellur Jákup á Borg. Annars fór Óli Johannesen sum triði føroyski leikarin upp á teir háltv hundrað dystimar.